
प्रस्तावना 


भारत देश ५००० वरसाचो इतिहास आनी प्राचीन संस्कृती 
आशिलो देश. ह्या महान देशांत हजारोहजार श्रेष्ठ दार्शनीक, 
राजा महाराजा, साहित्यकार, ज्ञानी, विज्ञानी, जल्माक 
आयल्याती. जगांतुले बुद्धिजीविंक, सरळ सामान्य 
लोकांक, दारल्यांक बायलांक, तर्नाट्यांक, चर्डुवांक तांगेले 
जीविताचे कार्य सिद्धीचे फल, जीविताचे संदेश आनी 
संसारांत चल्न येवची वाट आनी पायवाट सांगून दाकोव्न 
गेल्याती. भारतांत सनातन धर्म, बौद्ध, जैन, सिक्ख, 
इस्लांम, क्रैस्त धर्म आनी वेगवेगळे ध्येय, सिद्धांत आनी 
कार्यक्रम मांडोव्न घेतीले, राजकीय समाजिक संघ 
संस्थांय भारत देशांत आसती. आनी त्या त्या संस्थयांचे, 
धर्माचे दार्शनीक, मुखेले तांगेले कार्य, सिद्धांत, आनी 
विचार संसाराक बोधन करन गेल्याती. 


वयर सांगिले महात्म, राजामहाराजा, दार्शनीक 
आनी धर्मीक, सामाजीक, सांस्कृतीक क्षेत्रांतुले 


महा मानेस्तांगेले जीवित, जीवनाचें दर्शन आनी कार्य 
ल्हान प्रायेचे agate, विद्यार्थी विद्यार्थिनींक सांगल्यारी, 
वाडुन येवचे मुखावयले पिळगीक एक आदर्श दाखोवन 
दिलेयावरि या सांगिलवरी जातलें. ह्या खातिर प्रकाशन 
जावचे कोंकणी भाषीक श्री. कार्कळ अनंत पै (अंकल 
पै) लें अमर चित्रकथा, चंदमामा महिन्याळें, भारत भारती 
पुस्तकां, च्डुवाल्यांत मात्र. न्हंय, घरांतुले तांगेले 
म्हालगड्यांकय खूब आवडलेलें आसा. अमर चित्र कथा 
तांतूय भारतांत मात्र न्हंय, विदेशांतूय खूब प्रसिद्ध आनी 
जनमोगाळ जालेलें सर्वाक कळूनची आसा. 


कोंकणी भाशेंत बालसाहित्य खूब ऊणे आसा. बरें बाल 
साहित्य उजवाडाक हाडून कोंकणी बाळाल्यांत पुस्तक 
वाचूचे आनी साहित्यांत अभिरुची हाडचे अगत्य आसा, 
म्हळेलें मनांत घेवन कोंकणी भास आनी संस्कृती 
प्रतिष्ठानाचे वतीन विशव कोंकणी केन्द्राचे आनी विश्व 
कोंकणी साहित्य अकाडेमीचे मुखावयले योजनादावन, 


विश्व कोंकणी बाल साहित्य उजवाडाक हाडचे ठरयलां. 
ह्या पुस्तक मालिकेत प्रपंचांतुले मुख्य जावन भारत 
देशाचे मानव श्रेष्ठांगेले जीवित आनी कार्याचे माहिती 
दिवचे ल्हान ल्हान पुस्तकां प्रकाशन करन बाळाल्यांत 
कोंकणी साहित्य जनमोगाळ करचें उद्देश आसा. हाका 
कोंकणी चर्डवालें आनी तांगेले वडीलांगेलेय प्रोत्साहन 
मेळतलें, आनी तान्नी उगते मनान स्वीकार करतले अशें 
आम्मी आशेताती. 


परशुरामालें जीविताचें विषयांत हें पुस्तक बरोवन 
दिलेले श्रीमती जयश्री शानभाग हांका देवु बरें कोरो. 
पुस्तकाचे मुखचित्राची कल्पना आनी डीटिपी विश्व 
कोंकणी केन्द्रांत जाल्या. पुस्तक छापसून दिलेले कोडवर्ड 
प्रासेस आनी प्रिंटर्स मंगळूरु आनी विश्व कोंकणी बाल 
साहित्य पुस्तक माळा प्रकाशन, गोवा कोकणी 
अकादेमीचे देणिगा. हांका देव बरें कोरो. 


विश्व कोंकणी केन्द्र बस्ती वामन: शेणै 
फे. १४, २०१२ अध्यक्ष 

परशुराम 


युगां युगां परस पयलें म्हळयार आमचे पुराणकालांत 
धन-दौलत, मनीस बळ, सत्ता, शकत आनी उर्मटपणान 
मदांध जाल्ले दुष्ट राजां वरवी आमचे भरत खंडाच्या 
साधु-सज्जन लोकांचो जीव खूब संकश्टांत आसतालो. 


ह्या संवसाराक तसले अरिइ्टांतल्यान मेकळें करून 
देशांत सुख-शांती, समाधान तिगोवपा सारको एक 
महापुरुष जल्मा येवपाजाय अशें त्या काळाचे लोक खर 
इत्सा करताले. 


'हावेस सादलो ' 

तेन्ना एक अवतार पुरुष जलमा आयलो. ताचे 
वरवी एक धाडसी, क्रांतीकारी आनी तितलीच शिरशिरी 
मारप असली गजाल घडली. अन्याय ना नपश्यात करुन 
न्यायाची उबारणी जाली. 


परशुराम # 

त्या महातेजस्वीन आपले हातांत परशु धरुन 
एकवीस फावटी भू प्रदक्षिणा काडली. अशें भुंयचे 
भोवंतणी प्रदक्षिणा काडटाना SIS आनी मस्तेखोर असले 
क्षत्रिय राजांचो संहार केलो, जणू काय अटंग रानांतले 
ऊंच आनी व्हड रूख खचाखच करुन कातरुन उडोवन, 
जमीन भरवण करून ती सुपीक केली अशों भावले. 
दुश्टांचो संहार करुन, शिइट लोकांची राखण केली. 
देशांत परतून एकदा शांतताय आनी विपुलताय आयली. 
लोक खोशयेन आल्हादीत जाले - ही एक नवीनच 
निर्मणी. 


तीच परशुराम सृष्टी! 
आनी तो तेजस्वी पुरुषच परशुराम. 


परशू म्हळयार संस्कृत भासेन कुराड म्हण अर्थ. 
परशू म्हळ्यार कुराड ज्या मनशाली आयुध की तोच 
परशुराम. | 


परशुराम A 

परशुराम हो महाविष्णुचे अंशान wear आयिल्लो 

सवो अवतार पुरूष, आनी अश्वत्थाम आदी सात चिरंजीवीं 

भितर एकटो अशें आमच्या पुराणांत उल्लेख आसा. 

भारतीय सगले ह्या पुराण कथेंत विश्वास धरतात गनी 
परशुरामाक देव अशें मानून पुजा करतात. 


“ऋषीची प्रार्थना ' 


एक फावट 'ऋचीक * नांवाचो ऋषी लग्न जावपा 
खातीर कन्या सोदीत-देशसंचाराक भायर सरलो. त्या 
दिसानी भरतखंडांत सूर्यवंश आनी चंद्रवंश अशें दोन 
पुराण प्रसिद्ध pot आशिल्लीं. तांतुंतल्या चंद्र वंशाचे 
गाधी राजाक सत्यवती म्हळे नांवाची चली जल्मली. 


सत्यवती गुणान आनी स्वभावान बरी चली. 
दिसपाकूय सुंदर. चली वाडली म्हण्टकच गाधी राजा 
तिका योग्य वर सोदचाक लागलो. 


परशुराम/0 


हेच वेळार कन्यार्थी जावन देश संचाराक भायर 
सरीले क्रचीक ऋषी गाधी राजाचे राजमहलांत पावलो. 
राजान क्रषीक योग्यतो पाहुणाचार केलो. ह्या सत्कारान 
संतुष्ट जाल्ले ऋचीकान म्हळें “महाराजा हांव एक 
अभिलाषी जावन एक वस्त विचारपाक तुज लागीं आयलां. 
मागल्यार दिवशी की कितें?” “मुनिवर्या, तुमचे सारके 
पुण्यात्मांक दान करून कृतार्थ जावपाक हांव केन्नाय 
धादोसकाय भोगतां. कांय भीड करनाशी विचारात.” 


“रजा तुजी पुत्री सत्यवतीक म्हाका दीवन लग्न 
कर... . हीच म्हजी मागणी.” .... ऋचीकान म्हळें. 


“राजमहलांसावन पर्णकुटींत!” 

ऋचीकाचीं हीं उतरां आयकून राजा एकदम स्तब्द 
जालो. किदें म्हणता हो ऋषी?! राजवाडयांतल्या ह्या 
सुकोमळ राजकुमारीक पर्णकुटींत धाडपाचें! राजाचे 


परशुराम शा 


मन कबूल जायना जालें. पुण ऋषीक तर उतर दीवन 
जालां . बरो घुस्मटो. राजान मातसो विचारकरुन सांगलें 
“हे ऋषी ... ... म्हजे चलियेक तुका धार ओतून दिवपाक 
कांय हरकत ना. पुण म्हजी एक अट आसा. एक कान 
काळो, आंग फुल्ले Id आशिले एक हजार दिव्याश्च 
कल्याशुल्क म्हण म्हाका दिवपा शकतालो तूं?” 


ऋचीकान ताबडतोप हयकार दिलो. आपले 
तपश्चर्येन वरुणाक प्रसन्न केलो. ताचे कडचान घेवन 
ऋचीकान एक हजार दिव्याश्च गाधीराजाक दिलें. 


अजे तरेन जांवयाचें सामर्थ्याची परीक्षा जाली. 
गाधी राजान खोशयेन सत्यवतीक ऋचीकाक दीवन लग्न 
केलें. सत्यवती, जरी आपण राजवैभवांत वाडिल्ली तरी 
पर्णकुटींत घोवाक देवा समान मानून ऋषीच्या सेवेंत 
मग्न उरताली. तांका खूब तेप मेरेन भुरगीं जावूनासलीं. 


परशुराम /2 
“प्रसाद अदलाबदल ” 

बापूय गाधीराजाक सत्यवती एकटीच धूव. चले 
भुरगे बी नासले ताका. सत्यवतीक आतां लग्न करून 
दितकच तांचो चुरचुरो वाडलो “छे चले भुरगे नातमूं 
आमकां? फुडे सिंहासनाचो उत्तराधिकारी कोण? कोण 
राज्यभार पळयतालो?” ह्याच खंतयेंत राजा आनी राणी 
केन्नाय बुडून आसतालीं. सत्यवतीय ही गजाल जाण 
आसली. 


एक दिवस ऋचीकान बायल सत्यवतीक “तूं मनांत 
कितें तरी अपेक्षा करीत आसा. तें किदें तें म्हाका सांग. 
ती इत्सा पूर्ण जावची अशें हांव वरदान दितां” arst 
म्हळें. 

सत्यवतीक आनंद जालो. “म्हाका आनी म्हजी 
आवय - आमका दोगांकूय चले भुरगे जावका stat 
आशा आसा” आशों मागलें. 


परशुराम /5 

ऋषीन दोगांकूय वेगवेगळो प्रसाद मंत्रीत करून 

दिलो आनी तो खायात अशें सांगलें. सत्यवतीले आवयक, 

ऋषीन आपल्याले बायलेक म्हणून श्रेष्ठ आनी विशेष 

Wad आसपी प्रसाद मंत्रित करून दिला आसूये अशें 

gaa मारलो आनी धुवेक म्हण दिल्लो प्रसाद हळू 

आपणे काडून रवालो आनी आपल्याचो प्रसाद धुवेक 

दवरलो. अशे तरेन आवय आनी धुवेचो प्रसाद अदलाबदल 
जालो. 


“शूर आनी धाडसी नातू” 


प्रसाद सेवन केल्ले उपरांत दोगीं गुरवार जालींत. 
म्हयने भरत गेले. पोटांत भुरगें वाडत गेलें. ऋचीक 
ऋषीक आपल्या बायलेले तोंडार क्षत्रिय तेज दिसपा 
लागलो! सत्यवतीचे आवयले पोटांत जल्म घेवपी भुरगो 
Far राजा जावपी, ते देखून ताका क्षत्रियांचे शौर्य 
येवचें अशें चिंतून ताणे राणीक दिवपाचो प्रसाद मंतरताना 


ORTH a 

तो उंददेश धरीलो. पुण हें किदें ... आपल्याले बायलेले 
तोंडार क्षात्र तेज प्रतिफलीत जावपा लागला ..? 3T5T 
कित्याक घडलें? stat दिव्य दृष्टीन तांणे पळयलें तेन्ना 
प्रसादाची अदलाबदल जाल्ली ताचे लक्षांत आयलें. 
तांणे आपल्याले बायलेलागीं हो विज्ञय सांगलो. 


सत्यवतीक घडील्लो हो प्रमाद लक्षांत आयलो. 
तीणें ऋषी कडेन मागलें की आपल्याक जावपी भुरगो 
क्रषीच जावोंदी. प्रसादाच्या अदला-बदलीन जो क्षात्र 
तेज आपल्यांत शिरला ताचेन मुकार आपल्यालो नातू 
क्षात्र तेजाचो जावों दी. ऋचीक ऋषीन तथास्तु * म्हणून 
आशीर्वाद केलो. तशें ऋचीक-सत्यवतीचो पूत जमदग्नी 
आनी जमदग्नीचो पूत परशुराम क्षत्रिया भशेन परशु 
धरून एकवीस फावट भूंयक प्रदक्षिणा घालून ae 
आनी मदांध राजांचो संहार करून साधू-सज्जनांक 
अभय प्रदान केलो तसलो म्हान मनीस. 

“कार्तवीर्यार्जुन आयलो” 


परशुरामाची आवय रेणुका. रेणुका प्रसेनजित 
नांवाच्या राजाची पोसकी धूव. जमदग्नी ऋषीक लग्न 
जावन पतिसेवा करत आसताली. परशुराम तिचो वडील 
पूत, रुमण्वंत, सुषेण, वसू, विश्वावसू हे चार परशुरामाचे 
धाकटे भाव. ऋषीचो पूत जावन जल्म घेतिले ह्या 
परशुरामाक क्षत्रिय वंश नाच्चकरप असलो महाक्रोध 
येवपाक कारण जावपी गजाल्यो कितल्यो तरी घडल्यो. 


चंदूवंशांत कृतवीर्य नांवाचो एक राजा आशिल्लो. 
कार्तवीर्य हो ह्या राजाचो महापराक्रमी पुत्र. दत्तात्रयाच्या 
उपासनेवरवी अजेयत्व आनी युद्धा वेळार एक हजार 
भुजांचे पराक्रम लाबचें अशें अनुग्रह आसलें ताका. 
देखून ताचे नांव आयकतकच सगले थरथरताले. हो 
कार्तवीर्यार्जुन युद्धांतु रावणाक हरोवन एकदम अहंकारान 
माहिष्मती नगरांत राज्यभार करतालो. | 

अशें आसतांना एक दिवस आपलें अपार सैन्य 
घेवन शिकारी करपाक रानाक भायर सरलो. शिकारी 
करत करत रानांत बरें भितर पावलो. तेन्ना ताका खूब 
तान आनी भूक लागली. कितें करपाचें? कोणतरी ऋषी 
मुनींचे आश्रम तरी दिसता की म्हणून सोदयलें. लागीनसर 
जमदग्नी ऋषीचें आश्रम दिवटी पडलें. आश्रमांत प्रवेश 
केल्ले राजाक ऋषी जमदग्नीन यथोचित सत्कार केलो, 
आनी आग्रो केलो की आयज दीसभर थंयच रावन 
आराम करपाचें अशें. “दुयेंताक जाय आशिल्लेंय दूद 
आनी दोतोरान दिल्लेंय ge” म्हळळे भशेन शिकारी 
करून थकिल्ले राजाक तितलेंच जाय जाल्लें. राजान 
आश्रमांत वसती केली. राजोचित सत्कार-संभ्रम थंय 
चलले. 


“राजाचो विस्मय” 
कामधेनू ही मागिल तें दिवपी सर्गाची दिव्य गाय 
व्हय. आश्रमाक राजा आयलोमू? तेन्ना राजाक सारकोच 

पाहुणाचार - सत्कार करपाक जाय. राजान जेवपी पंचभक्ष्य 
परमान्न सयत मृष्टात्न भोजन पुरवण कर अशें ऋषीन 
कामधेनू लागीं प्रार्थना केली. रोखडेंच तें जेवण सगलें 
तयार जालें. राजा आनी ताचें संपूर्ण परिवार जेवन तृप्त 
Wad तशें ऋषीन आग्रो करुन परत परत वाडलें. 
सगले पोटभर जेवले. राजाक आश्चर्य! “असलें मृष्टान्न 
भोजन म्हजे राजवा [q सुद्दां इतले बेगों बेग दिवपाक 
शकना... . ह्या कुटीरांनी रावपी ऋषीक कशीं काय शकलें? 


आश्चर्य पावत ताणे जमदग्नीलागीं विचारलें 
“ऋषीवर्य हो भोजन सत्कार हांव राजवाडेंत सुद्दा 
करपाक शकना... ..... तुका करों पुरे पडलें?” 


“महाराज, हो गोमाता कामधेनूचो प्रभाव. म्हजे 
तपश्वर्येक अनुकूल जाऊं म्हणून इंद्रान ही दिव्यगाय 
धाडून दिल्या. किदेंय मागल्यार ही रोखडेंच दिता ही 
आवय. सगली हिची कृपा.” 


TORUN na 
“म्हाका जाय ... .... निश्चितच जाय” 


जमदग्नीन कामधेनूची शक्त सांगत आसतांना 
राजाले मतींत स्वार्थाचें पिशाच रिगून नांचपा लागलें! 


“मुनीवर्य, असली ही श्रेष्ठ आनी दिव्य गाय खरे - 
पणान आमच्या राजवाडयांत उरल्यार बरें उपकारता. 
प्रती दिवस हजारानशी सोयरे आमच्या राजमहलांत 
येतात, तांचो सत्कार करप, तें सुद्दां बेगों बेगींन करप 
गरजेचें आसता. तुमचे आश्रमाक ह्या तरेची गरज येवपाची 
कवचीतच. तुका जायतितली भरपूर आस्त-पास्त दितां. 
ताचे पिकावळींतल्यान तूंवें सोयर॒यांचो सत्कार करुये. 
ताचे बदलाक ही कामधेनू तूं म्हाका दीवन सोड.” 


“राजा... ही गाय हांवे sara परस्वाधीन करपाक 
नजो. फक्त म्हजे आश्रमाचे खर्चाक मात्र उपेग करपाक 
हरकत ना. ही दिव्यगाय कोणाकूय दिवपाचो हक्‌क ना 
म्हाका दया करुन Fa ही गाय म्हजे लागीं मागपाची 

न्हंय ... ... मागल्यार हांवे दिवपाचीय न्हय .....” ऋषीन 
सांगले. 


मदोन्मस्त राजाचे घमेंडीक भरती आविल्ली. ताणें 
सैनिकांक “आरे, पळयत रावल्यात किदें रे? ही गाय 
सुटोवन व्हरचा लागा” म्हण आज्ञा दिली. 


सैनिकांनी राजाचो आदेश विधेयतेन पाळलो. 
कामधेनूक आंबूडनघेवन माहिष्मती नगराक गेले. 


जमदग्नी सामको दुख्खेस्त आनी अस्वस्थ सो 
जालो. भांगर म्हण आपुडीलें धगधगीत कोळसो असो 
जालो. थकिल्लो राय अतिथी जावन आश्रमा दाराचेर 


आयला-म्हण केल्लो उपकारच ह्या अपकाराक कारण 
जालें! 

“परशुराम भायर सरलो” 

यज्ञाक जायते वस्त पुंजावपाक ऋषी कुमारां बरोबर 
रानांत गेल्लो परशुराम, इतल्यांत आश्रमाक परतलो. 
बापूय दुख्खेस्त जावन बशिलो पळयलो. सविस्तर जावन 
म्हायती मेळळी. 


आयकून परशुरामाक भिरभिरी मारली. थकून आयले 
राजाक पाहुणाचार केल्ल्याचें प्रतीफल की हें? 


मदोन्मस्त ह्या कार्तवीर्यार्जुनाचो फाटी-लागपा 
जाय. ताणें ओडून व्हेल्ले कामधेनूक सुटोवन परत 
हाडपाक जाय. आपले बापायक अन्याय केल्ले मनशाक 
योग्य शिक्षा दिवपा जाय - अशें संकल्प करून परशुरामान 
धारीव SUS आपले Gat घालून घेतली. धनुष्य - 
बाणय घेतले. मदोन्मत्त हत्तीक झींव धांवडावन वच्चे 
सारके फाटी लागलो. 

यकश्चित ऋषीकुमाराक राजा-तो सुद्दां कार्तवी- 
यार्जुनां सारको भियेता की? कार्तवीर्याजुनाचें सैन्यान 
परशुरामाचेर घुरी घाली. परशुराम एकटो एकसुरो आनी 
राजाचें व्हडलें सैन्य! पुण परशुराम किदें भियेतालो? 
पावलां फाटी घालतालो? कांचवेतालो? 


झाडझुडूप सगलें धारेचे कुराडीन खचाखच 
कातरून उडयल्ले भशेन राजाचे सैनिकांक सगल्यांक 
काबार केलें. अखेरीक कार्तवीर्यार्जुनच स्वता मुकार 
आयलो. दोगां AS घनघोर युद्ध जालें. कार्तवीर्यार्जुनाले 
हजार हाथूय आपले परशून कातरुन उडयले आनी 
मागीर ताका जितो मारलो. ताची भुरगीं आनी सैन्य 
जीवाचे आशेक भीवन कामधेनूक थंयच सोडून धावन 
गेले. कामधेनूक परतून आश्रमाक हाडून बापूय जमदग्नीक 
साष्टांग नमस्कार करुन ओंपली. 

“तू धीर व्हय ... .... gorris 

पुत्र परशुरामाचे पराक्रम जाणवून जमदग्नीक खूब 
धाधोसकाय जाली. हात सोडून गेल्ली दिव्य गाय कामधेनू 
परत हाथाळली म्हणून आनंदीत जालो. पुणून ब्राह्मण 
कुळांत जल्मघेवन इतलो क्रोधिष्ट जाल्यार कशें? देखून 
पुताक बुद्द सांगली “बाळ ... .. परशुराम. तूं असामान्य 
वीर व्हय. कोणाकय शोभ सारकेंच हें पराक्रम. जाल्यार 
तूंवे तुजो हो कोप मातसो निग्रह करपाक जाय आशिलो. 
आत्तांच पळे, कितलेशे लोकांचे वध केलें तूंवे. हें पाप 
आतां परिहार करून घेवपा जाय. देखून तूंवे तीर्थयात्रा 
करपा जाय. पवित्र थळार वचून आपलें पाप धूवून 
शुद्ध जावन आश्रमाक यो.” 


“तुची आज्ञा म्हाका मान्य आसा” अशें म्हणत 
बापायक साष्टांग नमस्कार केलो. आनी बापयले आदेशा- 
प्रमाणे परशुरामान एक वर्स मेरेन तीर्थयात्रा केली. परतून 

आश्रमाक येवन बापायक आश्रमाचो वावर तशेंच 
तपश्चर्येक संबंदी कामांत हातभार लावपाक लागलो. 


“सुदर्शन चक्राचे गर्व” 


परशुरामावताराचे संबंदान एक काणी आसा. एक 
फावट नारदमुनी वैकुठाक आयलो. श्रीमन्नारयणाक 
पांयापडून विध विध जावन ताची तुस्त करपा लागलो. 
महाविष्णुचें आयुध एक चक्र. ताचें नांव सुदर्शन चक्र. 
ह्या आयुधाक तोंडदिवपी आनी कोणूय नासले. ह्या चक्राक 
एक अभिमानी देवता. त्या देवतेक ह्या विशी खूबच गर्व. 
“महाविष्णुचें बळ सगले मज निमतान. std नासल्यार 
विष्णु राकेसांक कशें मारतलासलो?” अशें आपूणच 
सर्वशक्त अशें ताका स्वताचे येसाचो खूब गर्व. 

नारदान विष्णुची स्तुती केल्ली आयकून ह्या 
अभिमानी देवतेक बरेंच असमाधान जालें. “हहे! हो 
नारद म्हजें सामर्थय विसरलो” अशें रागान फडफडलो. 


सुदर्शनाचें अंतरंग महाविष्णूक समजलें. ताका 
लागीं आपोवन “बाब सुदर्शन, हांवे तुका घेवन राकेसांचो 
वध केला व्हय. आतां एक काम कर. तूंसहस्र हात 
आसलेलो व्यक्ती जावन भुंयचेर जल्म घे. आनी थंयच 
एक ऋषीपुत्र म्हणून हांव जल्म घेतां. आमचे दोगांचे 
पराक्रम कितें आसा तें मागीर संवसाराक दाखोवन 
Raat” अशें आदेश दिलो. 


त्या प्रमाणें सुदर्शन चक्र वैकुठातंल्यान भुंयचेर 
उतरलें. चंदूवंशाचे कृतवीर्य राजाक खूब तेप भुरगेच 
नासल्ले. बरे दिसानी एक भुरगो जल्मलो पुणून ताका 
हात नासल्ले. दत्तात्रय मुनीची आराधना केले उपरांत 
ताणे वरदान दिलले प्रकार त्या चल्याक सहस्र हात 

जाले आनी ताका अजिंकयपणां प्राप्त जालीं. अशे 
तरेन गर्विष्ट कार्तवीर्यार्जुन परशुरांमा वांगडा झूजांत 
काबार जालो. 


तेन्ना पासून सुदर्शन ward गर्व देवलें. 


'रेणुकेचो वध करा” 

वसंतऋतुचो तो एक सुंदर दीस. सैम चारय दिकान 
स्रोबीत दिसतालो. भोंवतणीं सुंदर फुलां फुलून सुवास 
भरिल्लो. पती dda निमग्न रेणुका घोव जमदग्नीचे 
अग्नीहोत्‌ कार्याक लागून गंगाजल हाडपाक कळसो 
घेवन q काठार आयली. गंगानदी मंजुळ निनाद 
करत ल्हवू ल्हवू व्हांवताली. थंयसर चित्ररथ नांवाचो 
एक गंधर्व आपले बायले सांगात जलक्रीडेक आयिल्लो. 
तीं दोगीं <aa देंवलीं. एक तरुणी सांगात जलक्रीडा 
करपी चित्ररथाचें सुंदर रुप पळोवन रेणुका देहभान 

विसरली ... .... तांकाच पळयत रावली. कितलो तरी 
वेळ ती तशेंच रावली. 


सट्ट करुन तिका जाग आयली — “T देवा कितलो 
उशीर जालो ! teat पती पवित्र गंगाजला खातीर रावता 
आसतालो.” अशें विचारकरुत कळसो भरून बेर्भी बेगीं 
पावलां घालीं. आनी भरील्लो कळसो पतीचे मुकार 
दवरलो. 


जमदग्नी ऋषी त्रिकाल ज़ानी. रेणुकेक इतलो 
कळाव कित्याक लागलो हें ताका ताचे दिव्यदृष्टींत कळळें. 
परपुरुष चित्ररथाक आवडीन पळोवपी बायल रेणुके 
बद्दल तो क्रुद्ध जालो. आपली घरकान्न अपवित्र जाली 
अशें ताका तिडक मारली. 


“ही पापीण आसा. हिका आत्तांच वध करा.” 
आपले भुरग्यांक कीळांच मारुन सांगलें. भुरगे धसकले 
... . हें कितें आयकतात आमी? जल्म दिलले आवयक 

स्वता भुरगीं केन्ना तरी आपलेच हातान वध करु शकताले 
काय? सगले पुतळेशे अचल रावले, कोणेय हालनात. 
“हें कितें? म्हजे पूत म्हजी आज्ञा निर्लक्ष करतात!?” 
जमदग्नीक राग सोसपाक नजो. 


इतल्यांत आश्रमासावन भायर सरिल्लो परशुराम 
आश्रमांत भितर येत आशिल्लो. ताका पळयतकच 
जमदग्नीन आदेश दिलो.... “पुत्र परशुराम ... यो हांगा 
rad ही पळे... ही तुजी आवय आनी हे तुजे भाव 
Sh: एकच माराक ह्या सगल्यांची वध कर” 


“हत्यारयानच जीवित दिलें” 


बापायले आज़ेक पुतान फाटी-मुकार पळोवूना. 
पित्रवाक्य परिपालनेक at रोखडो तयार जालो. कुराड 
उखलून पयलें आपले आवयलें रुंड कातरून उडयलें 
. ...आनी ताचे फाटोफाट भावंडांचे. झपाझप इतलें 

करून बापायचे मुकार तकली सकयल घालून उबो 
रावलो. आतां जमदग्नीचो कोप थंड जालो. पुणून किदें? 
सगल्यांचे प्राणूय थंड जाल्ले. मातशें समाधान करून 
घेवन जमदग्नीन परशुरामाक म्हळें - “बाळा, तुज्या 
पितृभक्तीक हांव धाधोस जालां. ... ..... तुका जायतें 
वर माग.” 


“बाप्पारे ... ..तुजी तृप्तच म्हाका महाप्रसाद. पुण, 
aa म्हाका वर feat. अशें म्हळें ... ... दिता जाल्यार 
हें पळे, हांगसर अंतरिल्ली म्हजी आवय आनी भावंडांक 
तूं परतून जीवदान दी. तांचे कितेंय अपराध जरी आसले, 
ते क्षमा कर.” अशें परशुरामान नमळायेन विनंती केली. 
“तथास्तु” weds जमदग्नीन. सगले न्हिदेंतल्यान जागे 
जाल्ले भशेन उठून उबे रावले; जमदग्नीक साष्टांग 
नमस्कार केलो सर्वानी. यज्ञकार्यं बरेपणान सांग जालें. 
set परशुरामान आपली आवय आनी भावंडांक परतून 
वांचयलें. 

“सूड घेतलो” 


त्या वाटेन माहिष्मती नगरांत कार्तवीर्यार्जुनाचे 
भुरगे आपले बापायचें वध आनी तांका जाल्लो पराभव 
हाचें सूड घेवपाक रावताले. परशुरामाच्या कुएडीचो 
मारखाल्ले तांका परतून ताची मुखामुखी करपाचें धीरच 
नासलें. देखून ताणीं एक निगूढ येवजण रचली. 


कितें तरी कामाक लागून परशुराम आपले भावंडा 
बरोबर आश्रमासावन भायर सरला ही खबर गुप्तचरांनी 
माहिष्मती नगराक पावयली. ताबडतोप कार्तवीर्यार्जुनाचे 
पुत्रांनी जमदग्नीचे आश्रमाचेर आक्रमण केलें. आपले 
बापायल्या वधेची सूड आतां परशुरामाचे बापायली वध 
करून घेतले sat म्हणत हातांनी हत्यारां बी धरून, 
आश्रमाचे भितर शिरले. थंय ऋषी जमदग्नी ध्यान मग्न 
जावन बशिलो. वादळशें भितर घुशिल्ले कार्तवीर्यार्जुनाच्या 
भुरग्यांक पळोवन रेणुका आपले पतीचेर आयिल्लें संकष्ट 

वळखली. पतीक कांयच जखम करुनाकात म्हण तींणे 
तांचे कडेन नाना तरेन मागलें. पुणून तांचे मन सूडाचे 
अग्नीन धगधगतालें. समाधिस्त जावन बशिल्या 
जमदग्नीचें SS कातरून व्हेलें. आश्रम तर उध्वस्तच 
करून उडयलें. 


“परशुराम परतून भायर सरलो” 


“HHL दे गम >. परशुरामा ... .. खंय 
तूं” stat रेणुकेन किंचाळी मारली. 


भावंडा सांगात चलत आशिले परशुरामाक 
आवयलो हो आर्तनाद आयकलो. ते सगले धांवत आयले 
... ..... किदें पळयता! जमदग्नीची कूड रगताचे तळियेंत 
पडल्या. त्या धडाचे वयर तकली ना. आवय मूर्छित 
जावन एके वाटेन पडल्या. भुरग्यानी तिका उदक बी 
मारून उपचार केलो. रेणुकेक बोध आयलो ... ... आनी 

तींणे रडत रडत भिरांकूळ घडणूकीची सविस्तर म्हायती 
दिली. 


बापयचें धड धरून आवय सकट भुरगे विलाप 
करपा लागले. पुण परशुरामान धिटायेन म्हायती गोळो 
केली. गजाली सगल्यो आयकून ताणें आपले दांत- 
ओंठ चावले. आपलो परशु खांद्यार घालून घेवन ताकतिकेन 
माहिष्मती नगरावाटेन गेलो. 


नगर प्रवेश करताना महाद्वारचेर आसली रक्षक 
भटांची तर शिरनीच केली. ताचे दोळे उजो ओंकताले. 
आपलो धारीव परशु चकचकायत राजमलांत घुसलो. 
आपल्याक आड आयिल्ले सैनिकांची कत्ल करून उडयली, 
राजपुत्रांची वध केली आनी तांचे लागीं आसलें आपले 
बापायचे रुंड घेवन आश्रमाक परतलो. तांणे आनी ताचे 
हेर भावांनी मेळून बापायची अंत्यक्रिया बी केली. 


परशुराम/२ 


“रागाची भाटी” 


इतले जाल्ले तरी ताचो राग शमनच जायना. 
मनाक इल्लीशी सुद्दां शांततायना, समाधान ना. आवयचे 
दोळयांत दुख्ख पळयतकच ताचें मन दुख्खी जातालें. 


परशुरामाचे मनांतले ह्या दुख्खाचो खतखतो 
भितभितरच शिरशिरून महाक्रांतीचो एक पाक सिद्ध 
जायत आसलो. “हे राय सगले महादुझ्ट. अन्न दिल्लो 
उपकार स्मरीनास्ताना कामधेनूकच चोरून व्हेलें, म्हजा 
बापायक मारून उडयलो आनी आवयक वैधव्याचें दुख्ख 
दिलें, हांचो वंशच ना नपश्यत्‌ करून उडोवपा जाय. 
जो मेरेन संवसारांत असले दुइट आनी मदांध लोक 
आसतात तो मेरेन सधू-सज्जनांक राखण ना. हांव ही 
कुराड धार करून क्रांतीक फुडे सरतां. ह्या gee आनी 
असमाजीक प्रवृत्तीक मूळ सकट हुमटावन उडयतां.” 
अशें परशुरामान प्रतिज्ञा करून परतून एक फावट परशु 

खांद्यार घालून तो प्रतिज्ञा पूरणा खातीर भायर सरलो. 
एकवीस फावटी ताणें भूलोकाची प्रदक्षिणा काडली. दर 
एक Gta दुइटांचो विनाश केलो. 


“दानी राम “ 


दुश्ट क्षत्रियांचे वंश ह्या तरेन निर्नाम करून तांचे 
रक्त्ानूच पांच सरोवर निर्मिणी केले. थंय आपले बापायक 
तर्पण दीवन सूडाचो राग निवयलो. त्या पांच सरोवरांक 
गस्यमंत पंचक अशें म्हणतात. 


त्या उपरंत संवसारांत शांतताय तिगोवपा खातीर 
परशुरामान अश्वमेध, वाजपेय आदी याग करयले, क्षत्रिय 
राजांक हरोवन तांचे कडचान घेतिल्ली जमीन पूराय 
यज्ञाक आयिल्ले होतांक दानदिली. अखेरीक सरस्वती 
नदींत न्हावन पाप - मुकत जावन महेंद्र पर्वताचे वठाराचेर 
आश्रम Gert तपश्चर्येक बसलो. 

परशुराम चिरंजीवी; तो अजूनूय जीवंत आसा 
अशें पुराणांची म्हण्णी 


हां परशुरामान आश्रम बांदून तपश्चर्येक बसपाचो 
निर्धार केलोमूं? तेन्ना ताका एक समस्या फुडेरावली. ती 
अशें - आपणे जिंकिल्ली ya तर सगल्यांक दानकरून 
मेकळीक जालो व्हय. पुण, आतां आश्रम बांदपाचें खंय? 
जरी खंयतर बांदलें म्हळयार तो श्ताचो” जागो न्हय. 
म्हळ्यार दान et तें परतून घेतलेशें जायना? ही , 
चूक. आतां मुकार fed करपाचें? हो प्रश्‍न करों 
सुटोवपाचो? अशें विचार करून, समस्येक उत्तर सोदलें. 
आपल्या हातांत आशिली Hus शेंवटून दरयेत मारली, 
आनी कुराड जंयपर्यंत पडली थंय मेरेनचो भू प्रदेश 
समुदूराजा कडचाना 'घेतलो. अस्तंतेच्या दर्यादेगेचो भू 
प्रदेश राबितो करून नवीच सृष्टी केली. तीच परशुराम 
सृष्टी 

परशुराम सृष्टीक केन्नाय दुडकाळ, अतिवृष्टी बी 

जायना. थंयसर सदाकाळ शांतताय आनी समृद्धी 

आसताली आशें खूब तेपापासून विश्वास आसा. 


“दयावत राम” 


sect नदरेक जरी परशुरामाचे रक्‍तेतिहासांत 
क्रांतीकारी गजाल्यो दिइटी पडल्यो, कित्ल्योश्यो धर्म 
दृष्टी आसपी आनी हृदय स्पर्शी घडणुकोय मेळटात. 


क्षत्रियांचे वध करपी शपथ जरी परशुरामान 
घेतिल्ली, ज्या क्षत्रियांनी यज्ञ-याग आदींची दीक्षा घेतिली, 
तसल्यांक ताणें मारूना. देखून जनक आदी राजा वांचून 
उरले. तेच प्रमाणे विवाहित क्षत्रियांचेर ताणें वार करूना... 
आनी aat दशरथ आदी राजा वांचले. ताणें केन्नाय स्त्री 
हत्या करूना. परशुराम बायलांचेर हात उखलना हें 
कळटकच कांय क्षेत्रिय पुरुषांनी बायलांचो भेस बदलून 

बायलांच्या चोमे मदीं रिगून आपलो जीव वाटोवन घेतलो. 
तांतुतले एकल्याक तर “नारी कवच?” म्हळ्यार बायलां 
वरवी रक्षण करून घेतलेलो अशें आड नांवूय पडिल्लें. 


“परशुराम आनी दशरथपुत्र श्रीराम” 
रामायण आनी महाभारतांनी परशुरामाचे उल्लेख 
आशिल्यो कांय कथा आयल्यात. 


महाविष्णून श्रीराम म्हळे नांवान दशरथ रायालो 
पुत्र जावन जल्मघेतिलो; महालक्ष्मी सीता म्हळे नांवान 
जनक महाराजाली धूव म्हण जल्मा आयिल्ली. तिका 
तारुण्य प्राप्त जातकच सीतादेवीक राजमहलांनी स्वयंवर, 
रचयलो. जनकाचे राजमहलांनी 'शिवधनुष्य ” आशिलो. 
तो बागोवन ताचेर जो बाण चडयता तसले वीराक सीता 
माळ घालताली अशें जनकराजान थारायल्लें. सीतेक 
लग्नजावपाचे आवं T+ आयिल्ले कितलेशे राजकुमारांक 

शिवधनुष्य उखलपाक सुद्दां जांवूना. श्रीरामान मात्र 
सोपेपणान उखलन मोडलो. अशों सीतेन श्रीरामा बरोबर 
लग्न केलें. 


लग्ना उपरांत दशरथ आपले भुरगे आनी सुनांक 
घेवन अयोध्येक परत येत आसलो. परशुरामाच्या 
धनुर्विद्येचो गुरु साक्षात शिव. श्रीरामान शिवधनुष्य मोडलो 
आनी हो श्रीराम एक क्षत्रिय कुळाचो हें कळीताक येतकच 
परशुरामाचो पारो चडलो. दशरथ महाराज, आपली 
बायल सीता आनी परिवार समेत अयोध्येक वचपी 
श्रीरामचंद्राक परशुरामान वाटेर आडायलो आनी दोगांनी 
एकामेकांचेर हात उबारले. श्रीरामान तर कोदंड उखलून 
झेंकार केलो, तर परशुरामान आपलो परशु उखल्लो. 
दोगांनी एकामेकांक वटारूनु पळयलें. इतल्यांत दोगांकूय 
आपण एकच मूळ शक्तिचो अवतार हें समझलें. 
परशुरामाचो वैष्णव तेज श्रीरामांत अंतर्लीन जालो. 
आपल्या अवताराची शेवट आयली हें परशुरामाक 


परशुराम/ऊ 
समझलें. आनी तो परतून महेंद्र पर्वतांतल्या आपले 
आश्रमाक परतलो. 


“पिडीत स्त्रीयां खातीर” 
महाभारतांनी eel बरे कडेन परशुरामाचो प्रस्ताप 
येता. 


काशीराज म्हळळो एक राय. ताच्यो तीन धुवो - 
अंबे अंबिके आनी अंबालिके. ह्यो जेन्ना लग्न वयाक 
प्राप्त जाल्यो तेन्ना काशीराजान स्वयंवर रचयलें. झूजांत 
सगल्यांक कोण हरयता की ताका आपण्याल्यो धुवो 
वरमाळ घालताल्यो अशें घोशणा केली. 


फाटी हस्त्तिनावती नांवाच्या झारांनी एक राजा 
आसलो. ताचें नांव शंतनु. ताका देवव्रत नांवाचो चलो. 
देवव्रताची आवय कांय कारणाक लागून सोडून गेल्ली. 
ताचे उपरांत दुसरे एक चलीक लग्न जावका म्हण 


परशुराम/ऊ 
शंतनु आवंडेलो. तें साध्य जावपा खातीर देवव्रतान 
दोन प्रतिज्ञा केल्यो. - एक आपल्याक राज्य नाका आनी 
दुसरी प्रतिज्ञा, आपण ब्रह्मचारीच उरतांलो -लग्न जायना 
अशें. अप्रतिम आनी दुःसाध्य असले प्रतिज्ञेक भीष्म 
प्रतिज्ञा म्हणटात. देवव्रत मागीर भीष्म ह्या नांवान प्रसिद्ध 
जालो. बापूय शंतनूचे उपरांत आपले सावत्र भाव 
विचित्रवीर्याक पाटार बसयलो. 


काशीराजाले राजकुमारींक स्वयंवर घोशणा केल्या 
ही खबर भीष्माले कानार पडली. ह्या चलियांक आपण्याले 
भावाक हाडका आशं निर्धार करून भीष्म स्वयंवरक 
गेलो आनी एकंदर राजकुमारांक हरोवन त्या तीगीं 
राजपुत्र्यांक घेवन आयलो आनी विचित्र वीर्याक लग्न 
जाया आशें सांगलें. अंबिका आनी अंबालिका हीं दोगीं 
कबूल जालीं. 


परशुराम / 
“पुण अंबे?” 

अंबेक पयलेपासून साळव राजाक लग्न जावपाची 
इत्सा आशिली. देखून भीष्माले पांय धरून आपल्याक 
साळ्व राजा कडेन धाडून दी आशों विनंती केली; आनी 
भीष्मान तिचे इच्छे प्रमाणे साळ्वराजा म्हऱयान धाडली. 


पुणून स्वयंवरात एकंदर राजपुत्रांक हरोवन भीष्मान 
आपोवन व्हेल्ले त्या चलयेक आपण परत स्वीकार करचो 
ना आं साळवराजान तिका सांगलें. 


अंबे परत भीष्मा लागीन आयली आनी भीष्मानच 
आपल्याक लग्न जावपा जाय अशें हट्ट धरून बसली. 
“हांव अखंड ब्रह्मचारी. केन्नाय लग्न करना अशें व्रत 
धरल्यां हांवे. तें व्रत Hard मोडचो ना” sat भीष्मान 
खंबीरपणान सांगलें. 


भीष्माक परशुरामाचे बद्दल खूब आदर आनी 
अभिमान. परशुरामा कडचान सांगयलार भीष्म कबूल 


परशुराम /4ा 
जावन आपल्याक लग्न जातलो अशें अंबेक आशा 
दिसली. आनी तींणे परशुरामा कडेन वचून आपली 
करुण कथा सांगली. 


परशुराम अंबेक बरोबर घेवन आयलो आनी अंबेक 
लग्न जा आशं तांणे भीष्माक सांगलें. 


“अंबेक विवाह करून घेतल्यार म्हजो व्रतभंग 
जाता. देखून हांव तिका लग्न जायना” म्हळें भीष्मान. 
परशुरामाक भीष्मान आपले उतराक मान दिलो ना म्हणून 
तिडक मारली. दोगां मदिं लडाय सुरु जाली. ही लडाय 
कितले तरी दिवस चलली. दोगीं शूर-वीर. जयापजय 
इत्यर्थ जांवूना. निरशेणी येवन दोगांनी झगडे थांबयले 
आनी आपआपले थळार परतून गेले. नीराश जाल्ले 
अंबेन उजांत उडी मारून आत्महत्या करून 'घेतली. 
फुडले जल्मांत शिखंडी जावन जल्म घेवन महाभारत 
युद्धा वेळार भीष्माचेर सूंड सादलो. 


परशुराम/4२ 
“शिष्य कर्ण” 

परशुराम, साक्षात ईश्वरकडेन धनुर्विद्या शिकून, 
वेगवेगळे शस्त्रास्त्रांचो प्रयोग करचांत प्रवीण आसलो. 
ताचे भक्‍तीक आवडून परमेश्वरान ताका ही कुराड 
दिल्लीखंय. आनी पार्वतीन कितलीज्ञीं दिव्यास्त्र दिलीं. 
देखून धनुर्विद्या शिकपा खातीर कितलेशे लोक ताचे 
Rea म्हणून येता आसले. परंतु परशुराम किदेंय जाल्यार 
बी क्षत्रियांक धनुर्विद्या शिकयनासलो. दुइ्टांचे हातांत 
हत्यारां दिल्यार शिइट-सज्जनांक संकट आसा अशें 
ताचो विश्वास. 


कर्ण हो महाभारतांतलो एक वीर. ल्हानपणांतच 
आवयसावन पयसावलो भुरगो. कर्णाक कशेंयतरी 
परशुरामालागीं धनुर्विद्या शिकपाजाय आजे sear. कर्ण, 
क्षत्रिय जावचा देखून परशुरामा कडेन ताका प्रवेश ना. 
कितें करपाचें? वेग्ळो उपायच ना. कर्णु ब्राह्मण वट्चो 


परशुराम /43 
भेस बदलून परशुरामा कडेन गेलो आनी f3r5q जावन 
गिन्यान मेळोवपालागलो. 


कर्णाची श्रद्धा, शिट्कपणा, तरतरीतपणा पळोवन 
परशुरामाक बरें दिसलें. कर्णाक धनुर्वि्येचो पाठ बी 
आनंदान शिकयलो. गुरूचे पांया खाल बसून भयभक्तीन 
शिक्ष्य विद्येत पांडित्य मेळोवपाक लागलो. शिश्याचेर 
गुरूक खूब मोग. 


“कर्णाचे वायट नशीब” 


एक दिवस Arad मांडयेर तकली दवरून 
परशुराम गाढ न्हिदिल्लो. 


इंदू हो देवतेंचो राजा. पांडवांतलो एकटो अर्जुन, 
ह्या इंद्राचे कृपेन कुंतीचो पूत म्हण जल्मा आयिल्लो. 
देखून अर्जुनाचेर इंद्राक चड़ मोग. 


परशुराम/44 

फुडारांत पांडव आनी कौरवांक युद्ध घडपाचें 
आसा हें इंद्र जाणा आसलो. तेन्ना कर्ण दुर्योधनाचो 
मित्र. कर्णा बरवी अर्जुनाचेर एवपी पिडा टाळप आनी 
कशेंय तरी कर्णाक पराजित करपा जाय आरो येवजून 
इंद्रान एक युक्‍त सोदली. 


जर कर्णान परशुरामा कडेन धनर्विद्या शिकून 
काडली तर ताका तुल्यबळ कोण आसतालो? Hata 
तरी गुरूक शिञ्याचेर राग हाडोवपा जाय. sat चिंतून 
इंद्रान वञ्रकीडीचें रुप धारण केलें आनी कर्णाची जांग 
कोरांतपाक लागलो. 


वज्रकीडीन जांगेक बुराक करताना Gh जायनाशीं 
रावता की? निश्चितपणान sure वेदना जायत आसली. 
पुण आपणें पाय इल्लोसो जरी हालयलो तर गुरुची 
le वायट जातली आशं भंय दिसले शिश्याक. मोन्यान 


परशुराम/७ 
सगली दूक सहन करून घेतली. जांगेंतल्यान रगताचो 
व्हाळ! त्या रगताचे ओलसाणीन परशुराम जागीं जालो. 


गुरु उठून पळयता ... ...परमाश्चर्य! जांगेंतल्यान 
रक्ताची धार गळटा तरी rea दूक गिळून गप्प बसला! 


परशुरामाक दुबाव मारलो. हो कित्याकूय ब्राह्मण 
वटू न्हयच; क्षत्रियच आसपाक जाय. ना जाल्यार इतली 
दूक सहनकरपाची शक्त ब्राह्मण वटूक खंयची? हांणे 
आपल्याक फटयलें. ... ..... अशें विचार करीत परशुराम 
रागान चिढलो. “म्हज लागीं शिकिली धनुर्विद्या तुका 
जाय ते कष्टकाळार पावनाशी व्यर्थ जावूं, उपदेश केल्लीं 
Hat याद येनाशी वचूं अशें श्राप दिलो. 


फुडें महाभारत युद्धा वेळार कर्ण आनी अर्जुन 
ह्या दोगां मदीं घोर लडाय जाली. अर्जुनाक मारपाक 
कर्णान सोडिल्लें सर्पास्त्र व्यर्थ जालें. परशुरामान 


परशुराम /& 
शिकयल्लें महास्त्र विसरुन गेलें. अर्जुनाचे बाणांनी 
कर्णाचें शेवट जालें. 


“म्हान व्यक्तिमत्व” 
अशे तरेन परशुरामाची कथा आमच्या पुराणांत 
धाडसी पण, क्रांतीकारी आनी शिरशिरी एवपी 
घडणूक्यांनी गुंतिल्ली कथा. परशुराम धाडसी, धैर्यवान 
आनी निर्भय. इतलोच न्हय, सारासार विचार करपी 
विवेकीय व्हय. महाभारत युद्धाचे पयलें श्रीकृष्ण 
पांडवांचो रायभारी जावन दुर्योधनाचे आस्थानांत 
आयिल्लो. युद्ध न करता, पांडवांक कायदेशीर तांका 
देय आशिलें अर्धराज्य दीवून sea अशें दुर्योधनाक 
बुद्द सांगिल्ली. ते वेळार इतर म्हालगडया वांगडा 
आस्थानांत परशुराम बशिलो. तांणेय दुर्योधनाक बुद्द 
सांगली — “पांडव उतराक चूकनात, सांगिले तशेंच 
चल्ल्यात आतां तुजी पाळी. तूंवे न्यायान वागचें. तांचे 


परशुराम/47 
राज्य तांका दीवून सोड. ना जाल्यार खूब नासधूस 
जातली.” पुणून दुर्योधनान आपलो हट्ट सोंडूना. युद्ध 
घडोवन हजारानशी लोकांचे मरणाक कारण जालो. 
ताचे स्वंताचे भाव, मित्र आनी परिवारचे सगले 
काबारजाले. निमाणे कडेन तो जांग मोडून मेलो. 


बापायचे उतर नमळिकायेन चलोवन दिवपी 
असाधारण पितृभक्ती, मरणपाविल्ली आपली आवय 
आनी भावांक परतून जीवित करपाक वर मागतानाचें 
भ्रातृवात्सल्य आनी अनन्य मातृभक्ती, बापायचे वध 
केल्ले दुइट क्षत्रियांचो वंशच ना नपश्यत करून कमायली 
भूंय सज्जनांक दिवपी मोटया मनाची दानशूरताय, कुराड 
शेवटून मारून समुद्रराजाचे कडचान प्राप्त केल्ले जमनींत 
करून दाखयिल्लें नवी सृष्ट करपाचें सामर्थ्य, धनुर्विद्येची 
विद्वत्ता, धर्मदृष्टी इत्यादी आनी हेर तरेचे सामर्थ्याचे 
आस्पाव आशिल्ले एक महोन्नत व्यक्तिमत्व परशुरामाचे! 


परशुराम /48 
देखूनच महाविष्णुचो सवो अवतार म्हणून परशुराम 
पुज्य म्हळे मानाक फावो जाला. 


“अश्वत्थामो बलिर्व्यासः हनुमांश्च विभीषणः 

कृपः परशुरामश्च सप्तै ते चिरजीविनः॥” 

अशें म्हणतात. हे सात लोक - अश्वत्थाम, बली, 
व्यास, हनुमंत, विभीषण, कृपाचार्य आनी परशुराम - 
चिरंजीवी अशें म्हण्टात. परशुरामाक लागून आनी एक 
सुंदर कल्पना आसा - तो चिरंजीवी मात्र न्हय, महेंद्र 
पर्वतांनी अजूनमेरेन तो तपश्चर्या करीत बसला — अशेंय 
विश्वास आसा. ह्या तपश्चर्येचें कारण कितें? आपल्याक 
कितें तरी जाय म्हणून न्हय, लोकहितार्थ - म्हळयार ह्या 
संवसाराक, बरेपण जांवो म्हणून! 


अशे तरेन परशुराम लोकांचो आवडतो जावन 
आसा. तो चिरंजीवी म्हणूय फामाद आसा. 








